

माष पुं. (तत्.) 1. उड़द 2. माशा नामक तौल 3. शरीर पर होने वाला मसा वि. मूर्ख।

माषक पुं. (तत्.) 1. माशा नाम की तौल 2. उड़द, माष।

माष-तैल पुं. (तत्.) वैद्यक में एक प्रकार का तेल जो अर्द्धांग, कंप आदि रोगों में उपयोगी माना जाता है।

माष-पत्रिका स्त्री. (तत्.) माषपर्णी।

माष-पर्णी स्त्री. (तत्.) जंगली उड़द।

माष-योनि स्त्री. (तत्.) पापड़।

माष-वटी स्त्री. (तत्.) उड़द की बनी हुई बड़ी।

माषाद पुं. (तत्.) कछुआ।

माषाश पुं. (तत्.) घोड़ा।

माषीण पुं. (तत्.) माष या उड़द का खेत।

मास पुं. (तत्.) काल का एक विभाग जो वर्ष के बारहवें भाग के बराबर होता है, महीना।

मासज पुं. (तत्.) 1. दात्यूह नामक पक्षी, बनमुर्गी 2. एक प्रकार का हिरन।

मास-फल पुं. (तत्.) ज्यो. किसी की जन्म कुंडली के अनुसार किसी एक महीने का फल।

मास-भृत पुं. (तत्.) वह मजदूर जिसे मासिक वेतन मिलता हो।

मासर पुं. (तत्.) 1. एक प्रकार का मादक पेय पदार्थ जो चावल के माँड़ और अंगूरों के उठे हुए रस ने बनाया जाता था 2. काँजी।

मासांत पुं. (तत्.) 1. महीने का अंत 2. महीने का अंतिम दिन 3. अमावस्या 4. सौर संक्रांति का दिन।

मासावधिक वि. (तत्.) जिसकी अवधि एक मास पर्यंत हो।

मासिक वि. (तत्.) 1. मास-संबंधी 2. मास-मास पर नियमित रूप से होने वाला।

मासिक-धर्म पुं. (तत्.) स्त्रियों को प्रति मास होने वाला रज-स्राव।

मासी स्त्री. (तत्.) संबंध के विचार से माँ की बहन, मौसी।

मासुरी स्त्री. (तत्.) चीर-फाड़ के काम में आने वाला एक प्राचीन शस्त्र या औजार।

मासूम वि. (अर.) 1. जिसने कोई अपराध या दोष न किया हो, निरपराध, बेगुनाह 2. कलुष या पाप से रहित 3. जो हर प्रकार से असमर्थ, निर्दोष तथा दया का पात्र हो जैसे- मासूम बच्चा।

मासूमियत स्त्री. (अर.) मासूम होने की अवस्था या भाव।

मासोपवास पुं. (तत्.) 1. लगातार महीने भर तक किया जाने वाला उपवास 2. आश्विन शुक्ल 11 से कार्तिक शुक्ल 11 तक किया जाने वाला एक प्रकार का उपवास जिसका विधान गरुड़ पुराण में है।

मासोपवासी पुं. (तत्.) वह जो मासोपवास अर्थात् लगातार महीने भर तक उपवास करता हो।

मास्टर पुं. (अं.) 1. स्वामी, मालिक 2. अध्यापक, शिक्षक 3. किसी कला, गुण, विद्या या विषय में निष्णात व्यक्ति 4. छोटे बच्चों के लिए एक प्रकार का प्रेमपूर्ण संबोधन।

मास्टरी स्त्री. (अं.) 1. मास्टर अर्थात् अध्यापक का काम, पद या पेशा 2. किसी कला, हुनर आदि में निष्णात होने की अवस्था या भाव।

मास्तिष्क्य वि. (तत्.) मस्तिष्क-संबंधी, मस्तिष्क का जैसे-मास्तिष्क्य चित्रण।

माह अव्य. (देश.) में पुं. उड़द।

माहताब पुं. (फा.) 1. चंद्रमा 2. चाँदनी।

माहताबी स्त्री. (तत्.) 1. एक तरह की आतिशबाजी 2. चाँदनी रात का मजा लेने के लिए बैठने के लिए बनाया हुआ चबूतरा 3. तरबूज 4. चकोतरा 5. एक तरह का कपड़ा।